

மீண்டும் வாழ்வோம்

இடம்பெயர்ந்த மக்களுக்கான மனிதாபிமான சுகவல் பரிமாற்றம்

Humanitarian Information For IDPs

Vo2 - No 04 Pages 4 Sunday, 15 March 2009 Free Copy

‘மீண்டும் வாழ்வோம்’ நிகழ்ச்சியினை தினமும் இரவு 9.00 மணி முதல் 10.00 மணி வரை சூரியன் அலைகளில் கேட்கலாம்

இந்திய உதவியுடன் புல்மோட்டையில் புதிய கைத்தியசாலை



புதுமாத்தளன் பகுதியில் இருந்து கப்பல் மூலம் திருகோணமலை மருத்துவமனைக்கு கொண்டு வரப்பட்ட காயமடைந்த தாயையும் குழந்தையும் படத்தில் காணலாம்.

வன்னியிலுள்ள மக்களுக்காக அரசாங்கம் உலக உணவு ஸ்தாபனத்துடன் இணைந்து வாரத்திற்கு ஒரு முறை 250 முதல் 300 மெட்ரிக் தொன் வரையிலான உணவுப் பொருட்களை சர்வதேச செஞ்சிலுவைச் சங்கம் ஊடாக விநியோகித்து வருகின்றது. கடந்த 4ஆம் திகதி 20 தொன் உணவுப் பொருட்கள் மற்றும் மருந்து வகைகள் அனுப்பி வைக்கப்பட்டுள்ளன. வன்னியிலுள்ள மக்களுக்கு நாளைந்தம் அத்தியாவசியப் பொருட்களை அதிகளவில் அனுப்பி வைப்பதற்காக இந்தியாவிலிருந்து படகுகளை வாடகைக்கு அமர்த்தும் செயற்பாடுகளில் உலக உணவு ஸ்தாபனம் ஈடுபட்டுள்ளதாக அவ்வமைப்பின் உயர் அதிகாரி குறிப்பிட்டுள்ளார்.

நோயாளிகளுக்கான சேவைகள் நீண்டபாதை வழியாக செல்வதற்குத் தாமதமாகின்றது. இதனைக் கருத்திற்கொண்டு 5 பேர் உள்ளடங்கிய உயர் குழு புல்மோட்டை, பதவியா பிரதேசங்களுக்கு விஜயம் செய்தது. புல்மோட்டையிலிருந்து பதவியா 24 கிலோ மீட்டர் தூரம், பதவியாவிலிருந்து வவுனியா பிரதேசம் ஒன்றரை மணித்தியால பிரயாணமாகவுள்ளது. சிறப்பான

சேவைகள் வழங்கவே இலங்கை அரசாங்கமும் இந்திய அரசாங்கமும் இணைந்து இத்திட்டத்தை முன்னெடுத்துள்ளது என வியனகே குறிப்பிட்டுள்ளார்.

இதேவேளை வன்னி புதுமாத்தளன் பிரதேசத்திலிருந்து நோயாளிகளும் காயப்பட்டவர்களும் என 2769 பேர் கடந்த 4ஆம் திகதி வரை அழைத்துவரப்பட்டுள்ளனர். 9ஆவது தடவையாக காயப்பட்டவர்கள் அழைத்து வரப்பட்டமை தொடர்பில் சர்வதேச செஞ்சிலுவைச் சங்கத்தின் பேச்சாளர் சரசி விஜயரட்ன தெரிவிக்கையில் உள்ளூர் மினவர்கள், அதிகாரிகள், இராணுவ உத்தியோகத்தர்கள் ஆகியோரை இணைத்து இச்செயற்பாடு முன்னெடுக்கப்படுகிறது எனத் தெரிவித்தார்.

வவுனியாவில் உள்ள இடம்பெயர்ந்தவர்களை கதிர்காமர் நிவாரணக் கிராமத்தில் உள்ள வீடுகளில் தங்கவைக்கும் செயற்பாடுகள் நடைபெற்று வருகின்றன. இந்த வீடுகள் அமைக்கும் திட்டம் கட்டமாக இடம்பெறுகிறது. 1000 ஏக்கர் விஸ்தீரணமுள்ள இப்பிரதேசத்தை மூன்று வலயங்களாகப் பிரித்து வீடுகள் அமைக்கும் திட்டம் ஒப்படைக்கப்பட்டுள்ளது என வவுனியா அரசாங்க அதிபர் திருமதி சார்ள்ஸ் தெரிவித்துள்ளார். அரசு கட்டிடத் திணைக்களம், வடக்கு மாகாணசபை உட்பட பல அரசு நிறுவனங்களுக்கு இரண்டாயிரம் வீடுகளை அமைப்பதற்கான பணி கையளிக்கப்பட்டுள்ளதாகவும் அவர் தெரிவித்துள்ளார்.

ஒவ்வொரு வீடுகள் அமைப்பதற்கும் ஆயிரம் அமெரிக்க டொலர்கள் செலவாகும் என கணிப்பிடப்பட்டுள்ளது. அத்துடன் வவுனியாவில் தற்போது அண்ணளவாக உள்ள 9913 குடும்பங்களைச் சேர்ந்த 36,745 பேருக்கான நீர் விநியோக நடவடிக்கைகள் இடம்பெறுகிறது. பெருமளவாக தற்போது தேவைப்படும் நீர் வழங்கல்

தொடர்பாக UNICEF வதிவிடப் பிரதிநிதிகளும் வவுனியா அரசு அதிகருக்கும் இடையில் கலந்துரையாடல் ஒன்று இடம்பெற்றுள்ளமையும் குறிப்பிடத்தக்கது. இது தொடர்பில் திருமதி சார்ள்ஸ் தெரிவிக்கையில் மல்வத்த ஓயா ஆற்றிலிருந்து ஏறக்குறைய நான்கு கிலோ மீட்டர் அளவிலான தூரத்திற்கு நீர் விநியோகத்தை எடுத்துவந்து அங்கு விநியோகிப்பதற்கான நடவடிக்கை கொள்கையளவில் ஏற்றுக்கொள்ளப்பட்டு அதற்கான முழுமையான நிதி வழங்கலையும் UNICEF மேற்கொள்வதாக எம்மிடம் உறுதியளித்துள்ளார்கள் என்றார்.

வன்னியிலிருந்து வந்து வவுனியாவில் அண்ணளவாக 7850 மாணவர்கள் கல்விச் செயற்பாட்டில் ஈடுபடுகின்றனர். இவர்களில் 5ஆம் தர புலமைப் பரீட்சைக்கு ஆயத்தப்படுத்தப்பட்டுள்ளது என்று வவுனியா வலயக் கல்விப் பணிப்பாளர் ரஞ்சனி ஒஸ்வெல்ட் தெரிவித்துள்ளார். வவுனியாவில்

வன்னியிலிருந்து வரும் நோயாளிகளுக்கு சிறப்பான சிகிச்சை வழங்குவதற்காக இந்திய அரசாங்கத்தினால் அடுத்த வாரமளவில் புல்மோட்டை கனிப்பொருள் கூட்டுத்தாபனத்தில் 50 படுக்கைகள் கொண்ட வைத்தியசாலையின் நிர்மாணப் பணிகள் ஆரம்பிக்கப்படும்

இடம்பெயர்ந்துள்ள வன்னி மாணவர்களுக்கான கல்விச் செயற்பாட்டை முன்னெடுப்பதற்காக வவுனியா வலயக் கல்விப் பணிப்பாளர் தலைமையில் 50 அதிகாரிகளும் 340 ஆசிரியர்களும் பணியாற்றுகின்றமை குறிப்பிடத்தக்கது.

இடம்பெயர்ந்த மாணவர்களுக்கு இந்தியாவில் கல்வி

கல்வி ஒவ்வொரு குழந்தையினதும் அடிப்படைத் தேவையாகவுள்ளது. அனர்த்தங்கள், இடப்பெயர்வுகள், குடும்பச் சூழல், வறுமை என பல்வேறு காரணிகள் சிறுவர்கள் தமது கல்விச் செயற்பாடுகளை தொடர்ந்து முன்னெடுப்பதை தடுக்கும் சில காரணிகளாக அமைகின்றன.

வன்னியில் இருந்து இடம்பெயர்ந்து வவுனியாவில்

துள்ளார். இது குறித்து அவர் இலங்கையில் உள்ள இந்திய உயர்ஸ்தானிகர் அலோக் பிரசாத்திற்கு கடிதம் ஒன்றையும் அனுப்பி வைத்துள்ளார்.

கல்வித்துறையில் நாம் இழந்தவற்றில் அனைத்தையும் பெற்றுக்கொள்ள முடியாவிட்டாலும் ஓரளவேனும் அதை ஈடுசெய்ய முடியும் என தான் எண்ணுவதாகவும் ஆனந்த சங்கரி நம்பிக்கை தெரிவித்துள்ளார். இதேவேளை, ‘கடும் பசியோடு இருக்கின்றவர்களுக்கு ஒரு நேர சாப்பாடு வேண்டுமா அல்லது மூன்று நேர சாப்பாடு வேண்டுமா என்று கேட்டால் மூன்று நேர சாப்பாடும் கிடைக்கின்ற வேளையில் மூன்று நேர சாப்பாட்டையும் நாங்கள் சாப்பிட ஆயத்தமாக இருக்கின்றோம் என்று தான் கூறமுடியும். உதவியை நாங்கள் ஒரு கணிசமான அளவுதான் கேட்க முடியும். ஆனால் உதவி வழங்குகின்றவர்கள் எமக்கு அதிகமாக தந்தால் அதை நாங்கள் வேண்டாம் என்று கூற



பாலமீன்மடு முகாமில் கற்றல் செயற்பாடுகளில் ஈடுபட்டிருக்கும் மாணவிகள்

தங்கியுள்ள மாணவர்களின் நலன்களை கருத்திற்கொண்ட எமது அரசாங்கம் பல்வேறு நடவடிக்கைகளை முன்னெடுத்து வருகின்றது.

இதேவேளை இந்திய அரசாங்கம் இடம்பெயர்ந்த மாணவர்கள் இந்தியாவில் தமது கல்வியை தொடர்வதற்கான வாய்ப்பினை வழங்க வேண்டும் என தமிழர் விடுதலைக் கூட்டணியின் தலைவர் வீ ஆனந்த சங்கரி கோரிக்கை விடுத்தார்.

மாட்டோம்,’ எனவும் அவர் கருத்து வெளியிட்டுள்ளார். இடப்பெயர்வுகளால் தமது இயல்பு வாழ்வை இழந்த மாணவர்கள் தமது கல்வி நடவடிக்கைகளை முன்னெடுப்பதில் உளவியல் ரீதியாகவும் பல்வேறு சவால்களை சந்திக்க வேண்டியுள்ளது. வன்னியில் இருந்து இடம்பெயர்ந்து சுமார் 7900 மாணவர்கள் வரை வவுனியாவில் தமது கல்வி நடவடிக்கைகளை தொடர்கின்றனர்.

குளிர்ச் சூழலைக் கருத்து மன தற்காலிகக் கொட்டிகள்

ஐ.நாவின் அகதிகளுக்கான உயர்ஸ்தானிகராலயம் அண்மையில் வன்னியிலிருந்து இடம்பெயர்ந்து வவுனியாவில் தங்கியிருக்கும் மக்களுக்கான புதிய கொட்டிகளை வடிவமைக்கும் முயற்சியில் அரசுடன் இணைந்து ஈடுபட்டு வருகின்றது. தற்போது வழங்கப்பட்டுள்ள கொட்டிகள் வவுனியாவில் நிலவுகின்ற காலநிலைக்குப் பொருத்தமற்றதென ஐ.நாவுடன் இணைந்து செயற்படும் தொண்டு நிறுவனங்கள் செய்த முறைப்பாட்டை அடுத்து இந்த முயற்சியில் அது ஈடுபட்டுள்ளது.

ஐ.நாவின் அகதிகளுக்கான உயர்ஸ்தானிகராலயம் சார்பில் கருத்து வெளியிட்ட உள்ளக தொடர்பாட்டு அதிகாரி கலக் சனி பெரோ, எதிர்வரும் நாட்களில் அதிகளவிலான மக்கள் இடம்பெயர்வார்கள் என எதிர்பார்க்கப்படுகிறது. ஐ.நாவின் அகதிகளுக்கான உயர்ஸ்தானிகராலயம் தொடர்ந்து மக்களுக்கு உதவிகள் வழங்க அரசுடன் இணைந்து செயற்படும். இவ்வாறு முடிவில் சுமார் நூற்பத்து இரண்டாயிரம் மக்களுக்குத் தேவையான அடிப்படை வசதிகளை ஏற்படுத்த நடவடிக்கைகளை மேற்கொண்டு வருகின்றோம் என்றார்.

ஐ.நாவின் அகதிகளுக்கான உயர்ஸ்தானிகராலயம் அமைத்துக்கொடுக்கின்ற கொட்டிகள் சர்வதேச தரம் வாய்ந்ததாக இருக்கின்ற போதிலும் அவை குளிர்ச் பிரதேசங்களுக்கே பொருத்தமானதாகக் காணப்படுகின்றது. எனினும் தற்போது ஆயிரம் தற்காலிகக் கொட்டிகள் அமைக்கப்பட்டுவிட்டன. புதிதாக அமைக்கப்படவுள்ள கொட்டிகள் போதிய தாங்கு திறன் கொண்டதாக இருக்கும் எனவும் தற்போது அமைக்கப்



வவுனியாவில் யு.என்.எச்.சி.ஆர். மூலம் கட்டிக் கொடுக்கப்பட்டுள்ள தற்காலிக கொட்டைகள்.

பட்டு வருகின்ற கொட்டிகளுக்கு பாலிக்கின்ற பொருட்கள் அனைத்தும் தரமானவை எனவும் மேலும் மழைக்காலம் ஆரம்பித்தால் அதனைத் தாங்கக் கூடிய விதத்திலேயே கொட்டிகள் அமைக்கப்படுவதற்கான நிலம் தெரிவுசெய்யப்பட்டுள்ளதெனவும் மீள்குடியேற்ற அனர்த்த நிவாரண அமைச்சின் செயலாளர் ஹலால்டன் தெரிவித்துள்ளார்.

இவர்கள் அனைவருக்கும் ஏதாவது ஒரு வகையில் உதவிகள் வழங்கப்பட வேண்டியது அவசியமாகின்றது. எனினும் அனைவருக்கும் இந்தியாவில் கல்வி வசதிகளை மேற்கொள்ள முடியாது என்பது உணரப்படக் கூடிய யதார்த்தம். இடப்பெயர்வுகள் அடிப்படை தேவைகளை பூர்த்தி செய்வதற்கான முனைப்புகள், மீள்குடியேற்ற முயற்சிகள் என பல்வேறு சவால்களின் மத்தியிலும் இடம்பெயர்ந்த மாணவர்கள் தமது கல்வி நடவடிக்கைகளை தொடர்வதற்கு அரசாங்கம் நடவடிக்கைகளை எடுத்துள்ளது.

இது குறித்து வவுனியா வலய கல்விப் பணிப்பாளர்

இடப்பெயர்வுகள், அடிப்படைத் தேவைகளை பூர்த்தி செய்வதற்கான முனைப்புகள், மீள் குடியேற்ற முயற்சிகள் என பல்வேறு சவால்களின் மத்தியிலும் இடம்பெயர்ந்த மாணவர்கள் தமது கல்வி நடவடிக்கைகளை தொடர்வதற்கு அரசாங்கம் நடவடிக்கைகளை எடுத்துள்ளது

ரஞ்சனி ஒஸ்வல்ட் கருத்து வெளியிடும் போது இடம்பெயர்ந்த மாணவர்களுக்குத் தேவையான கல்வி முழுமையாக கிடைக்கப் பெறாவிட்டாலும் ஏதோ ஒரு வகையில் அவர்கள் கல்வி நடவடிக்கையில் ஈடுபடுவதற்கான ஏற்பாடுகள் செய்து கொடுக்கப்பட்டுள்ளது என்றார்.

எந்த ஒரு தேசமும் அதன் எதிர்காலத்தை இன்றைய மாணவர்களின் கண்கள் ஊடாகவே தரிசிக்க வேண்டியுள்ளமை காலத்தின் நியதி. அந்தவகையில் இழப்புகளின் நடுவிலும் கல்வியைத் தொடரும் மாணவர்களின் எதிர்காலம் சிறக்க அனைவரும் ஒன்றுபட்டு செயல்படுவது அவசியமாகின்றது.

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்.

மட்டக்களப்பில் இடம்பெயர்ந்தோர் குறித்த தகவல் சேகரிப்பு நடவடிக்கை

மட்டக்களப்பு மாவட்டத்தில் கடந்த காலங்களில் இடம்பெற்ற யுத்த குழ்நிலை காரணமாக அதிகமான மக்கள் தத்தமது சொந்த இடங்களை விட்டு இடம்பெயர்ந்தனர். இவர்களில் இதுவரை மீள்குடியேற்றம் செய்யப்படாமல் நலன்புரி நிலையங்கள் மற்றும் உறவினர்கள் வீடுகளில் தங்கியி



மட்டக்களப்பில் இடம்பெயர்ந்த மக்கள்

ருப்போரை மீண்டும் அவர்களது சொந்த இடங்களில் மீள்குடியேற்றுவதற்கான நடவடிக்கைகள் ஆரம்பிக்கப்பட்டுள்ளன. அண்மையில் மட்டக்களப்பு மாவட்ட செயலகத்தில் இது தொடர்பாக நடைபெற்ற கூட்டத்தின் பிரகாரமும் கொழும்பில் நடைபெற்ற மனிதாபிமான உதவி நடவடிக்கைகளுக்கான ஆலோசனைக் குழுக்கூட்டத்தில் எடுக்கப்பட்ட தீர்மானங்களுக்கு அமைவாகவும் இம்முடிவு எடுக்கப்பட்டுள்ளது. அதற்கிணங்க மாவட்ட அரச ஊழியர்க

ளீண்ட காலமாக இடம்பெயர்ந்த மக்களின் முழு விபரங்கள் அரச நிறுவனங்களிடம் தற்போது இல்லை என்பதால் மட்டக்களப்பில் இடம்பெயர்ந்திருக்கின்ற மக்கள் வசிக்கும் பகுதிகளிலுள்ள பிரதேச செயலக பிரிவுகளில் அவர்களின் முழுவிபரங்களை பதிவுசெய்யுமாறு வேண்டுகோள் விடுப்பதாகவும் அதனையடுத்து அவர்களை மீள்குடியேற்றுவதற்கான உடனடி நடவடிக்கைகளை தாம் மேற்கொள்ளவிரும்பதாகவும் அவர் குறிப்பிட்டார்.

மட்டக்களப்பு மாவட்டத்திலிருந்து இடம்பெயர்ந்தவர்களில் தற்போது ஆயிரம் பேருக்கான உணவு நிவாரணம் வழங்கப்பட்டு வருகின்றது. இதில் அரசஊழியர்கள், செல்வந்தர்கள், மற்றும் வெளிநாடு சென்றவர்கள் ஆகியோருக்கான உணவு வழங்கப்படுவதில்லை. இதன் காரணமாக தற்போது இவர்கள் எங்கு இருக்கின்றார்கள், இவர்களுடைய விருப்பங்கள் என்ன என்பது பற்றி விடயங்களை அறிவதில் சிக்கல் நிலை ஏற்பட்டுள்ளதுடன், மீள்குடியேற்றம் தொடர்பான தகவல்களை அவர்களுக்கு தெரியப்படுத்துவது கூட கடினமாக இருப்பதாகவும் கமலதாஸ் தெரிவித்தார்.

இதேவேளை இவ்வாறு இடம்பெயர்ந்தவர்களின் இரண்டாம் தலைமுறையினரின் மீள்குடியேற்றம் தொடர்பாகவும்

ஆராயப்பட்டு வருவதாகவும் மீள்குடியேற்ற இணைப்பாளர் குறிப்பிட்டார். இத்திட்டத்தின் ஊடாக உயர் பாதுகாப்பு வலயத்திற்குட்பட்ட சம்பூர் பகுதியைச் சேர்ந்த மக்களின் நலன்களும் கருத்திற்கொள்ளப்பட்டுள்ளன. சம்பூர் மக்களை சொந்த இடத்தில் மீள்குடியமர்த்துதல் அல்லது வேறு இடங்களில் மீள்குடியேற்றல் தொடர்பான ஆலோசனைகள் முன்வைக்கப்பட்டிருப்பதாகவும், இருப்பினும் இதுவரை உறுதியான தீர்மானங்கள் எதுவும்

எடுக்கப்படவில்லை எனவும், அவ்வாறின்றி இம்மக்கள் அரசாங்கத்தின் வேண்டுகோளுக்கு அமைவாக பொருத்தமான வேறு இடங்களை தெரிவு செய்யும் பட்சத்தில் மீள்குடியேற்ற நடவடிக்கைகள் மேற்கொள்ளப்படுமெனவும் வர்ணகுலசிங்கம் கமலதாஸ் தெரிவித்தார். எனவே தற்போது அரச நிறுவனங்களின் வேண்டுகோளுக்கு அமைவாக மட்டக்

நீண்ட காலமாக இடம்பெயர்ந்த மக்களின் முழு விபரங்கள் அரச நிறுவனங்களிடம் இல்லை என்பதால் மட்டக்களப்பில் இடம்பெயர்ந்திருக்கின்ற மக்கள் தற்போது வசிக்கும் பகுதிகளிலுள்ள பிரதேச செயலகப்பிரிவுகளில் அவர்களின் முழு விபரங்களையும் பதிவு செய்யுமாறு வேண்டுகோள் விடுக்கப்பட்டுள்ளது

களப்பிலிருந்து இடம்பெயர்ந்த மக்கள் உடனடியாக உரிய இடங்களில் தங்களுடைய பதிவுகளை மேற்கொள்ளுமாறு கமலதாஸ் மேலும் வலியுறுத்தியுள்ளார். இடம்பெயர்ந்த மக்கள் தமது நலனுக்காக செயற்படுவோருக்கு உரிய ஒத்தாசைகளை வழங்கும் பட்சத்தில் அவர்களுடைய விரைவான மீள்குடியேற்றம் வெற்றியளிக்கும்.

“அதிக சனநாயகம் மக்களின் பகுதியாக புதுமாத்தான் காணப்படுகிறது”

- ஐ.சி.ஆர்.சி.யின் சுகாதார நடவடிக்கைகளின் ஒருங்கிணைப்பாளர் மேவன் மர்ச்சிசன்

வன்னியில் தொடரும் யுத்த குழலுக்கு மத்தியில் மக்களின் இடம்பெயர்வுகளும் தொடர்கின்றது. இந்நிலையில் கடந்த வாரங்களில் திடீரென அதிகரித்த மக்கட்தொகையால் புதுமாத்தான் பகுதியில் உள்ள கிணறுகளில் பெறுகின்ற நீர் அங்குள்ளவர்களுக்கு போதுமானதாக இல்லை. தொடர்ந்து மருத்துவ வசதிகளை பெற்றுக் கொடுக்கும் மகத்தான பணியில் ICRC ஈடுபட்டு வருகின்றமை நாம் அறிந்த விடயமே. இவ்வாறு இரண்டாயிரத்திற்கும் அதிகமானோர் அழைத்துவரப்படு சிகிச்சை பெற்று வருகின்ற அதேவேளை ICRC தொடர்ந்தும் இந்நடவடிக்கையை முன்கிள்ளி ஒத்து வருகின்றது. ICRCயின்



புதுமாத்தான் பகுதியில் நெருக்கடிக்கு மத்தியில் மக்கள் வாழ்ந்த வரும் காட்சி

சுகாதார நடவடிக்கைகளின் ஒருங்கிணைப்பாளர் மேவன் மர்ச்சிசன் அவர்கள் வன்னியில் இடம்பெயர்ந்துள்ள மக்களின் தேவைகள் குறித்து இந்நேர்காணலில் தெரிவித்துள்ளார்.

வன்னியில் நிலவும் மனிதாபிமான நிலவரம் குறிப்பாக புதுமாத்தான் பகுதி நிலைவரம் எவ்வாறுள்ளது?

ஆயிரக்கணக்கான மக்கள் உணவு, குடிநீர் மற்றும் மருத்துவ வசதி தேடி நிற்கும் அதேவேளை போரிலிருந்து தம்மைப் பாதுகாக்குமுமாக தொடர்ந்தும் நகர்ந்த வண்ணமேயுள்ளனர். புதுமாத்தான் பகுதியில் குடிநீருக்கான தட்டுப்பாடு நிலவுகின்ற காரணத்தினால் அவர்கள் குடிநீரைப் பெற்றுக்கொள்ள மீளவும் உள்ளூர் பகுதி நோக்கி வரவேண்

கின்றனர். நாளாந்தம் காயமடைந்த மற்றும் சுகவீனமுற்ற மக்கள் புதுமாத்தான் நோக்கி வந்துகொண்டிருக்கின்றனர். அவர்களது வருகையை சமாளிக்கும் விதமாக உள்ளூர் மக்கள் தற்காலிகமாக சன சமூக நிலையத்திலும் பாடசாலையிலும் வைத்து மருத்துவ உதவி வழங்க ஏற்பாடு செய்துள்ளனர். இருந்தாலும் கூட சில நோயாளிகள் டர்போலின் கொட்டிகளுக்குள்ளேயே தங்க வைக்கப்பட்டுள்ளனர். மருந்துக்கான தட்டுப்பாடு நிலவுவதால் அநேகமான நோயாளர்கள் புதுமாத்தான் பகுதியிலிருந்து திருகோணமலை வைத்தியசாலைக்கு அனுப்பப்படுகின்றனர். மருத்துவமனைகள் அதிகமான காயமடைந்தோரைக் கொண்டிருக்கின்ற போதும் சுகாதார வசதிகளும் நோயெதிர்ப்பு மருந்துகளும் அற்ற நிலையிலேயே உள்ளன. சுகாதார அமைச்சின் பணியாளர்கள் மக்களுக்குத் தம்மாலான உதவிகளை வழங்கி வருகின்றனர். காயங்களுக்குக் கட்டுப்போடுவதற்கு போர்வைகளையும் சேலைகள் ஏற்றும்போது போத்தல்களை தொங்க விடுவதற்கு மரக்கிளைகளையும் பயன்படுத்தும் நிலை நிலவுகிறது. மரநிழலிலேயே இறந்தவர்களின் சடலங்கள் உறவினர்கள் பெற்றுக் கொள்ளும் வரை வைத்திருக்கப்படுகின்றது. யாரும உரிமை கோராத சடலங்கள் அங்கேயே புதைக்கப்படுகின்றன.

புதுமாத்தான் பகுதியில் தொற்றுநோய்கள் பரவக்கூடிய சாத்தியக்கூறுகள் இருக்கின்றனவா?

அநேகமான மக்கள் ஒன்றாக வாழ்கின்ற சூழ்நிலையில் போதுமான சுகாதாரம், குடிநீர் இன்மையால் தொற்று நோய்கள் அதிகளவில் பரவக்கூடும். அங்கு மலசல கூட வசதிகள் இல்லை. வயிற்றுப்போக்கு மற்றும் சுவாசம் தொடர்பான நோய்கள் உட்பட ஏனைய தொற்று நோய்களும் அதிகரித்து வருகின்றது. நாங்கள் அதன் அதிகரித்த தாக்கத்தைக் குறைக்கும் நடவடிக்கைகளில் கவனம் செலுத்தி வருகின்றோம்.

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் சர்வதேச மகளிர் தினத்தை முன்னிட்டு ‘பண்பாடு என்பது’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

பண்பாடு என்பது



சர்வதேச மகளிர் தினத்தை சிறப்பிக்கும் வகையில் நாம் ‘பண்பாடு என்பது’ என்ற விஷேட குறு நாடகத்தை வழங்கியிருந்தோம். பெண் இனத்தின் விடு தலைக்காக அரும்பாடு பட்ட பாரதியாரின் கனவுதான் புதுமைப் பெண். அச்சம், மடம், நாணம், பயிர்ப்பு ஆகிய நாற்குணங்களையும் நாய்களுக்குத் தாரை வார்த்து விட்டு நிமிர்ந்த நடையும், நேர்கொண்ட பார்வையுடனும்தான் பெண் வாழ வேண்டும் என்று விரும்பினார் அவர். அடுப்பங்கரையும் அகப்பையும் தான் பெண்ணின் உலகம் என்று நினைப்பது தவறு என்று இந்த சமூகத்திற்கு தன்கவிதைகள் வாயிலாக பாடம் கற்பித்தார்.

அவரது கனவு இன்று நிஜமாயிடுள்ளமை பெண் குலத்திற்கு மகிழ்சியான விடயம்தான். ஆனால் பெண் உரிமைக்காக போராடுகின்றோம் என்ற போர்வையில் நமது கலாசார விழுமியங்களை குழி தோண்டி புதைத்து விட்டு மேற்கத்தைய கலாசாரத்துள் வாழ நினைக்கும் பெண்களால் ஒட்டு மொத்த பெண் சமூகத்துக்கும் களங்கமான பெயர் ஏற்பட்டு விடுமோ என்ற அச்சம் நிலவுகிறது. பெண்களை அடக்கு முறை செய்யும் சில கலாசார நிகழ்வுகள் களையப்பட வேண்டியவை தான். ஆனால் ஒரு வரையறை உள்ளது. எல்லை மீறி வாழ விரும்பும் சிலரால் மற்றவர்களுக்கு ஏற்படும் தாக்கங்கள் பற்றி ஒரு விழிப்புணர்வை ஏற்படுத்த வேண்டும் என்பதே இந்த குறு நாடகத்தின் நோக்கம்.

பெண் உரிமைக்காக போராடும் ஒரு பெண், தனது தனிப்பட்ட விருப்பு வெறுப்புகளுக்கு தன் கணவர் முழுமையான சுதந்திரம் வழங்கவில்லை என்று கூறி கணவனை விட்டுப்பிரிந்து தன் மகளுடன் தனியே வாழ்கிறார். தாயைப் போலவே மகளுக்கும் குடும்ப வாழ்வில் விரிசல் ஏற்படுகிறது. தாய் மகளுக்கு கூறும் அறிவுரை, உனது தனிப்பட்ட விருப்பு வெறுப்புக்களை ஏற்றுக்கொள்ள மறுக்கும் ஒருத்தருடன் நீ வாழ வேண்டிய கட்டாயம் இல்லை என்பது. மகளது தோழி எவ்வளவோ யதார்த்த நிலை பற்றி எடுத்துக் கூறியும் அவர்கள் ஏற்றுக்கொள்வதாக இல்லை. காரணம் இவர்கள் கடைப்பிடிக்கும் பெண் நிலை வாதம்.

இன்று சர்வதே ரீதியாக எத்தனையோ பெண்கள் அமைப்புக்கள் செயற்பட்டு வருகின்றன.

ஆனால் இன்றும் பெண்களுக்கு எதிரான வன்முறைகள் நடந்த வண்ணமே தான் இருக்கின்றன. வறுமைப்பட்ட சமூகத்தில் நிகழும் வன்முறைச் சம்பவங்கள் தான் வெளிவருகின்றன. அவற்றுக்கு எதிராக பெண் நிலை அமைப்புகள் குரல் கொடுப்பதோடு மட்டும் நிறுத்தி விடுகின்றன. வறுமை நிலையில் வாழும் பெண்களுக்காக இவர்கள் எடுக்கும் நடவடிக்கைகள்தான் என்ன?

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளை ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் படிப்பினைபாக அமையும் என்பதே மீண்டும் வாழ்வோம் நிகழ்ச்சியின் எதிர்பாட்பாகும்.

மீண்டும் வாழ்வோம் (LifeLine) செயலிட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது